

مسلمانوں ہی کو معد نیات اور تیل کے ذخائر پر آباد کر دیا ہے تیل کے نشے میں بھلا امریکی جانتے ہیں کہ جب مسلمان بگڑ گئے تو امریکہ کیلئے ڈالر کے بد لے بھی تیل کا حصول مشکل ہو جائے گا اس لئے انہوں نے چینی کا راستہ اختیار کیا۔

عرب اسرائیل جنگ کے دوران جب سعودی عرب کے شاہ فیصل نے تیل کے چشمون کو آگ لگانے کی بات کی تو امریکیوں کو ایسے لگا کہ جیسے کسی نے ان کا ہیر و شیما اور ناگا سامی بنا دیا اپنے مستقبل کو محفوظ کرنے اور تیل کی دولت کو ہٹھیانے کیلئے انہوں نے ایک طویل مدتی پالیسی پر کام شروع کیا ابتداء انہوں نے ذوالفقار علی بھنو اور شاہ فیصل سے نجات حاصل کر کے کی۔ اگلے مرحلے میں صدام حسین سے کویت پر حملہ کروادیا۔ کویت پر حملہ کرا کے امریکہ نے تین مقاصد حاصل کر لئے: ایک، دو برادر اسلامی ملکوں کو لڑا دیا۔ دوسرا عراق جنگ کے تمام اخراجات کویت اور سعودی عرب سے بمعہ سود وصول کئے اور تیسرا اپنے جنگی ہتھیار ٹھک کر لئے۔ وسیع پیمانے پر تباہی پھیلانے والے ہتھیاروں کا ہوا کھڑا کر کے صدام حسین سے نجات حاصل کر لی اور بالآخر عراق میں بمعہ لاڈنگ کر کے آبیٹھا۔ اس تمام ڈرامے کا مقصود صرف عراق کے تیل پر قبضہ جمانا تھا اب امریکہ نہ صرف عراق کے تیل سے استفادہ حاصل کر رہا ہے بلکہ اپنے ہر ای بیچ اسرائیل کو بھی عربوں کی بدولت سے نواز رہا ہے۔

دوئی میں تیل کے ذخائر چار پانچ سال میں خشک ہو جائیں گے سعودی عرب اور مشرق وسطیٰ کے تیل کے ذخائر پچیس (25) سال میں ختم ہو جائیں گے لیکن دنیا کی تیل کی ضروریات بڑھتی جا رہی ہے اور اس بڑھتی ہوئی ضرورت کو پورا کرنے کے لئے ایک علاقہ ابھر کر سامنے آ رہا ہے اور وہ ہے پاکستان افغانستان سے لیکر وسطیٰ ایشیائی ریاستوں تک پھیلا ہوا علاقہ ہے جو اگلے سو سال تک دنیا کی انرجی کی ضروریات پوری کر سکتا ہے امریکہ کی لیچائی ہوئی نظر میں اس علاقہ پر ہیں۔ سی آئی اے کے ذریعے 11 ستمبر کا واقعہ کرا کے اور اپنے ہی 3500 لوگوں کا دھڑکن تختہ کرا کے امریکہ افغانستان میں در آیا۔ مقصود یہ تھا کہ افغانستان کی راہداری کو استعمال کر کے وسطیٰ ایشیائی ریاستوں تک رسائی حاصل کی جائے۔ پاکستان تو ویسے بھی امریکہ کا لے پا لک ہے۔

میں سلام پیش کرتا ہوں ان تمام غازی اور شہیدوں کو جنہوں نے چین اور سکون کے بجائے غربت، ہنگدستی، جدوجہد، تکلیف اور شہادت کا راستہ اختیار کر کے امریکیوں کو افغانستان کی مٹی چڑھا دی۔ ڈسکوکلبوں میں شراب کے نشے میں دھست نیم عریاں جسموں کے ساتھ تھر کئے والے، امریکیوں کو یہ اندازہ نہ تھا کہ اقبال

کے شاہین اور مرد کو ہستانی کا جھپٹنا، پلٹنا اور پلٹ کر جھپٹنے کا انداز کیا ہوتا ہے۔ اللہ نے مسلمانوں کو ویسے بھی یہ کہہ کر طاقت کا انگشن لگادیا کہ جاتیری زندگی اور موت، اچھی اور بُری تقدیر میرے ہاتھ میں ہے اس لیے تو مسلمان آنے والے کل سے بے خوف ہے اور شہادت میں رب کی رضا کا متلاشی ہے۔ یہی بات امریکیوں کو بُری دیر تک سمجھنے آسکی۔ زخم خورده امریکی نہ چاہتے ہوئے بھی آج افغانستان سے اپنا بوریا ستر گول کر رہا ہے۔ اگر ایسا نہ کریں تو نہ صرف ان کی ہلاکتوں میں اضافہ ہو گا بلکہ انکی چودہ ہزار ارب ڈالر کی مقروظ اقتصادیات نائی ٹینک کی طرح غرق سمندر ہو جائیگی۔

امریکہ نے جو حرکتیں افغانستان اور پاکستان میں کی ہیں اور بدلتے میں جو ذلت اسے ملی اس سے امریکیوں کو یہ سبق حاصل کرنا چاہیے کہ وہ علاقے کا غنڈہ بن کر اپنے مقاصد حاصل نہیں کر سکتا بلکہ اسے چینیوں (Chinese) کی طرح اچھا تاجر بننا پڑے گا۔ باہمی احترام کیسا تھرہنا پڑے گا۔ دوسروں کی علاقائی خود مختاری کی عزت کر کے اپنی عزت کروانی ہوگی ورنہ وہ دن دور نہیں جب امریکہ کے 52 (باون) ستارے و (نو) حصوں میں تقسیم ہو جائیں گے اور USA کی طرح USSR بھی تاریخ کا حصہ بن جائے گا۔ إنشاء اللہ

سعودی عرب ایران تازعہ (باقیہ صفحہ سے)

لیکن اس کا ایک آسان حل بھی ہے جسے اختیار کر کے ایران اور سعودی عرب اس خطرناک صورت حال پر قابو پاسکتے ہیں وہ حل یہ ہے کہ دونوں ممالک تیل کی سپلائی میں ایک بڑی حد تک کم کر کے دنیا کو امنڈتے ہوئے اقتصادی تباہی کے خطرے سے نجات دلا سکتے ہیں اور تیل کی قیمتی دولت کو محفوظ رکھ کر مستقبل میں بہتر طور پر استعمال کر کے خیر و برکت کا ذریعہ بناسکتے ہیں۔ رہا فرقہ واریت کا مسئلہ تو اسے دونوں ممالک کی اخلاقی صوابید پر چھوڑ دیا جانا چاہیے کہ جس سے وہ اچھی طرح نہ لیں گے جیسا کہ وہ صدیوں سے نہیتے چلے آئے ہیں۔ پاکستان کو اپنے خطے میں قیام امن کے اقدامات کو متوازن بنانے کیلئے ترجیحات کا از سرنو تعین کرنا ہو گا کیونکہ ایک طرف ایران یوپ سے 20 بلین ڈالر کے 160 مال بردار طیارے خرید رہا ہے تو دوسری جانب بھارت فرانس سے (150 بلین ڈالر کے سودے میں سے) 20 بلین ڈالر مالیت کے 42 جنگی طیارے خریدنے کا معاهدہ کر رہا ہے جس کے سبب امن اور جنگ کی تیز و تند ہوا کیمیں دونوں ستمتوں سے ہمارا خیر مقدم کرنے کو تیار ہیں۔ اس لئے لازم ہے کہ ہم اپنی ترجیھات اور سمت کا ابھی سے تعین کر لیں۔

مولانا محمد اسرار مدنی*

افغان طالبان کا فکری پس منظر ”بدر الفتاویٰ“ کے تناظر میں

علمی مسلح جہادی تنظیموں داعش، حزب التحریر،
بوکوحرام وغیرہ اور طالبان میں بنیادی فرق

فقہ اسلامی اور اس کے متعلقہ علوم مثلاً تفسیر، اصول تفسیر، حدیث، جرح و تعدیل، اصول فقہ، اشابہ و نظائر، قواعد کلیہ، فروع وغیرہ میں جو کام گزشتہ تیرہ سو برسوں میں ہوا ہے دنیا کا کوئی قانونی نظام اپنی وسعت، جامعیت، گہرائی اور گیرائی میں فقہ اسلامی کا مقابلہ نہیں کر سکتا۔ یہی وجہ ہے کہ مغلیہ دور حکومت میں آٹھ سو سال فقہ حنفی قانونی نظام کے طور پر حکومت چلاتا رہا..... جبکہ تمام مسلم حکومتیں، عدل و انصاف، سماجی، معاشرتی، عائلی، سیاسی اور قانونی مسائل اسی کے ذریعے حل کرتے رہے..... مسلمان کیا غیر مسلم بھی اس کی جامعیت اور حقوقیت کے مترف تھے..... آج بھی اگر مسلم حکومتیں فقہ اسلامی کو اپنے نظام عدل و حکومت کا حصہ بنائیں تو بہت سے داخلی تنازعات و انتشار سے چھکارا ممکن ہے..... فقہ اسلامی کی سب سے بڑی خاصیت اسکی لچک (Flexibility) ہے جو ہر دور میں مسائل حل کرنے کی صلاحیت رکھتا ہے۔

فقہ اسلامی میں نظام قضا کے علاوہ ششم عدالتی ادارے بھی اہمیت کے حامل رہے، جس میں ادارہ افقاء یا دارالافتاء، تحکیم و ہاشمی، وکالت، نظام احتساب وغیرہ شامل ہیں..... کوئی بھی حقیقی اسلامی ریاست مذکورہ نظامہ میں عدل و سلطنت سے خالی نہیں رہا۔

افغان طالبان اور فقہ اسلامی کا نفاذ

بر صغیر کی طرح افغانستان میں طالبان نے حکومت سنبھالتے ہی اس کا عملی نفاذ کیا۔ مگر بد قسمتی

* نائب مدیر الحق و مدرس جامعہ ہذا